

جب قطع کی مسافتِ شب آفتاب نے ۱ جلوہ کیا سحر کے رخ بے حجاب نے  
 دیکھا سوے فلک شہِ گردوں رکاب نے مڑ کر صدا رفیقوں کو دی اس جناب نے  
 آخر ہے رات حمد و ثنائے خدا کرو  
 اٹھو فریضہ سحری کو ادا کرو

ہاں غازیو یہ دن ہے جدال و قتال کا ۲ یاں خوں بہے گا آج محمد کی آل کا  
 چہرہ خوشی سے سرخ ہے زہرا کے لال کا گذری شبِ فراق دن آیا وصال کا  
 ہم وہ ہیں غم کریں گے ملک جن کے واسطے  
 راتیں تڑپ کے کاٹی ہیں اس دن کے واسطے

یہ صبح ہے وہ صبح مبارک ہے جس کی شام ۳ یاں سے ہوا جو کوچ تو ہے خلد میں مقام  
 کوثر پہ آبرو سے پہنچ جائیں تشنہ کام لکھے خدا نماز گزاروں میں سب کے نام  
 سب ہیں وحید عصر یہ غل چار سو اٹھے  
 دنیا سے جو شہید اٹھے سرخ رواٹھے

یہ سن کے بستروں سے اٹھے وہ خدا شناس ۴ اک اک نے زیب جسم کیا فاخرہ لباس  
 شانے محاسنوں میں کیے سب نے بے ہراس باندھے عمائے آئے امامِ زماں کے پاس  
 رنگیں عبائیں دوش پہ کمریں کسے ہوئے  
 مشک و زباد و عطر میں کپڑے بسے ہوئے

سوکھے لبوں پہ حمدِ الہی رخوں پہ نور ۵ خوف و ہراس ورنج و کدورت دلوں سے دور  
 فیاض حق شناس اولوالعزم ذی شعور خوش فکر و بذلہ سخ و ہنر پرور و غیور  
 کانوں کو حسنِ صوت سے حظ برملا ملے  
 باتوں میں وہ نمک کہ دلوں کو مزا ملے

ساونت بردبار فلک مرتبت دلیر ۶ عالی منس سبا میں سلیمان و غا میں شیر  
 گردانِ دہر ان کی زبردستیوں سے زیر فاقوں میں دل بھی چپٹم بھی اور نیتیں بھی سیر  
 دنیا کو پھج و پوچ سراپا سمجھتے تھے  
 دریا دلی سے بحر کو قطرہ سمجھتے تھے

تقریر میں وہ رمز و کنایہ کہ لاجواب ۷ نکتہ بھی منہ سے گر کوئی نکلا تو انتخاب  
 گویا دہن کتابِ بلاغت کا ایک باب سوکھی زبانیں شہدِ فصاحت سے کامیاب  
 لہجوں پہ شاعرانِ عرب تھے مرے ہوئے  
 پستے لبوں کے وہ جو نمک سے بھرے ہوئے

## جب قطع کی مسافتِ شب آفتاب نے

لب پر ہنسی گلوں سے زیادہ شکفتہ رو ۸ پیدا تنوں سے پیرہن یوسفی کی بو  
پرہیزگار و زاہد و ابرار و نیک خو غلاماں کے دل میں جن کی غلامی کی آرزو  
پتھر میں ایسے لعل صدف میں گہر نہیں  
حوروں کا قول تھا یہ ملک ہیں بشر نہیں

پانی نہ تھا وضو جو کریں وہ فلک جناب ۹ پر تھی رخنوں پہ خاک تیم سے طرفہ آب  
باریک ابر میں نظر آتے تھے آفتاب ہوتے ہیں خاکسار غلام ابوتراب  
مہتاب سے رخنوں کو صفا اور ہو گئی  
مٹی سے آنوں کو جلا اور ہو گئی

خیمے سے نکلے شہ کے عزیزان خوش خصال ۱۰ جن میں کئی تھے حضرت خیرالنسا کے لال  
قاسم سا گل بدن علی اکبر سا خوش جمال اک جا عقیل و مسلم و جعفر کے نونہال  
سب کے رخنوں کا نور سپہر بریں پہ تھا  
اٹھارہ آفتابوں کا غنچہ زمیں پہ تھا

وہ صبح اور وہ چھاؤں ستاروں کی اور وہ نور ۱۱ دیکھے تو غش کرے ارنی گونے اورچ طور  
پیدا گلوں سے قدرت اللہ کا ظہور وہ جا بجا درختوں پہ تسبیح خواں طیور  
گلشن نخل تھے وادی مینو اساس سے  
جنگل تھا سب بسا ہوا پھولوں کی باس سے

ٹھنڈی ہوا میں سبزہ صحرا کی وہ لہک ۱۲ شرمائے جس سے اطلس زنگاری فلک  
وہ جھومنا درختوں کا پھولوں کی وہ مہک ہر برگ گل پہ قطرہ شبنم کی وہ جھلک  
ہیرے نخل تھے گوہر یکتا نثار تھے  
پتے بھی ہر شجر کے جواہر نگار تھے

قربان صنعتِ قلم آفرید گار ۱۳ تھی ہر ورق سے صنعتِ ترصیح آشکار  
عاجز ہے فکرِ شعراے ہنر شعرا ان صنعتوں کو پائے کہاں عقلِ سادہ کار  
عالم تھا محو قدرتِ رب عباد پر  
مینا کیا تھا وادی مینو سواد پر

وہ نور اور وہ دشت سہانا سا وہ فضا ۱۴ دراج و کبک و تیہو و طاؤس کی صدا  
وہ جوش گل وہ نالہ مرغانِ خوش نوا سردی جگر کو بخش تھی صبح کی ہوا  
پھولوں سے سبز سبز شجر سرخ پوش تھے  
تھالے بھی نخل کے سید گل فروش تھے

وہ دشت وہ نسیم کے جھونکے وہ سبزہ زار ۱۵ پھولوں پہ جا بجا وہ گہر ہائے آب دار  
اٹھنا وہ جھوم جھوم کے شاخوں کا بار بار بالائے نخل ایک جو بلبل تو گل ہزار  
خواہاں تھے نخل گلشن زہرا جو آب کے  
شبنم نے بھر دیے تھے کٹورے گلاب کے

وہ قمریوں کا چار طرف سرو کے ہجوم ۱۶ کو کو کا شور نالہ حق سرہ کی دھوم  
سجان رہنا کی صدا تھی علی العموم جاری تھے وہ جوان کی عبادت کے تھے رسوم  
کچھ گل فقط نہ کرتے تھے ربّ علا کی حمد  
ہر خار کو بھی نوکِ زباں تھی خدا کی حمد

چیونٹی بھی ہاتھ اٹھا کے یہ کہتی تھی بار بار ۱۷ اے دانہ کش ضعیفوں کے رازق ترے نثار  
یا جی یا قدر کی تھی ہر طرف پکار تہلیل تھی کہیں کہیں تسبیح کردگار  
طائر ہوا میں محو ہرن سبزہ زار میں  
جنگل کے شیر ہونک رہے تھے کچھار میں

کانٹوں میں اک طرف تھے ریاض نبی کے پھول ۱۸ خوشبو سے جنگی خلد تھا جنگل کا عرض و طول  
دنیا کی زیب زینت کاشانہ بتول وہ باغ تھا لگا گئے تھے خود جسے رسول  
ماہِ عزا کے عشرہ اول میں کٹ گیا  
وہ باغیوں کے ہاتھ سے جنگل میں کٹ گیا

اللہ رے خزاں کے دن اس باغ کی بہار ۱۹ پھولے سماتے تھے نہ محمد کے گل عذار  
دولہا بنے ہوئے تھے اجل تھی گلوں کا ہار جاگے وہ ساری رات کے وہ نیند کا خمار  
راہیں تمام جسم کی خوشبو سے بس گئیں  
جب مسکرائے پھولوں کی کلیاں بکس گئیں

وہ دشت اور وہ خیمہ زنگاروں کی شان ۲۰ گویا زمیں پہ نصب تھا اک تازہ آسمان  
بے چوبہ سپہر بریں جس کا سائبان بیت العقیق دیں کا مدینہ جہاں کی جان  
اللہ کے حبیب کے پیارے اسی میں تھے  
سب عرش کبریا کے ستارے اسی میں تھے

گردوں پہ ناز کرتی تھی اس دشت کی زمیں ۲۱ کہتا تھا آسمانِ دہم چرخ ہفتہمیں  
پردے تھے رشکِ پردہ پشیمان حور عین تاروں سے تھا فلک اسی خرمن کا خوشہ چیں  
دیکھا جو نور شمسہ کیواں جناب پر  
کیا کیا ہنسی ہے صبح گلِ آفتاب پر

ناگاہ چرخ پر خطِ ابیض ہوا عیاں ۲۲ تشریف جا نماز پہ لائے شہِ زماں  
سجادے بچھ گے عقبِ شاہِ انس و جاں صوتِ حسن سے اکبر مہ رونے دی اذیاں  
ہر اک کی چشمِ آنسوؤں سے ڈبڈبا گئی  
گویا صدا رسول کی کانوں میں آ گئی

چپ تھے طیور جھومتے تھے وجد میں شجر ۲۳ تسبیح خواں تھے برگ و گل و غنچہ و ثمر  
مُو ثنا کلوخ و نباتات و دشت و در پانی سے منہ نکالے تھے دریا کے جانور  
اعجاز تھا کہ دلبرِ شبیر کی صدا  
ہر خشک و تر سے آتی تھی تکبیر کی صدا

ناموسِ شاہ روتے تھے خیمے میں زار زار ۲۴ چپکی کھڑی تھی صحن میں بانوے نام دار  
زیب بلائیں لے کے یہ کہتی تھی بار بار صدقے نمازیوں کے موزن کے میں نثار  
کرتے ہیں یوں ثنا و صفت ذوالجلال کی  
لوگو اذیاں سنو مرے یوسف جمال کی

یہ حسن صوت اور یہ قرأت یہ شد و مد ۲۵ حقا کہ افصح الفصحا ہے انھیں کا جد  
گویا ہے لحنِ حضرتِ داؤد با خرد یارب رکھ اس صدا کو زمانے میں تا ابد  
شعبے صدا میں پکھڑیاں جیسے پھول میں  
بلبل چپک رہا ہے ریاضِ رسول میں

میری طرف سے کوئی بلائیں تو لینے جائے ۲۶ عین الکمال سے تجھے بچے خدا بچائے  
وہ لوزعی کہ جس کی طلاق دلوں کو بھائے دو دودن ایک بوند بھی پانی کی وہ نہ پائے  
غربت میں پڑ گئی ہے مصیبتِ حسین پر  
فاقہ یہ تیسرا ہے مرے نورِ عین پر

صف میں ہوا جو نعرہ قد قامتِ الصلوٰۃ ۲۷ قائم ہوئی نماز اٹھے شاہِ کائنات  
وہ نور کی صفیں وہ مصلیٰ ملک صفات قدموں سے جنکے ملتی تھی آنکھیں رہ نجات  
جلوہ تھا تا بہ عرشِ معلا حسین کا  
مصحف کی لوح تھی کہ مصلیٰ حسین کا

قرآن کھلا ہوا کہ جماعت کی تھی نماز ۲۸ بسم اللہ جیسے آگے ہو یوں تھے شہِ حجاز  
سطریں تھیں یا صفیں عقبِ شاہِ سرفراز کرتی تھی خود نماز بھی ان کی ادا پہ ناز  
صدقے سحرِ بیاض پہ بین السطور کی  
سب آیتیں تھیں مصحفِ ناطق کے نور کی

باہم مکبروں کی صدائیں وہ دل پسند ۲۹ کرو بیانِ عرش تھے سب جن سے بہرہ مند  
ایماں کا نور چہروں پہ تھا چاند سے دو چند خوفِ خدا سے کانپتے تھے سب کے بند بند  
خم گردنیں تھیں سب کی خضوع و خشوع میں  
سجدوں میں چاند تھے مہ نو تھے رکوع میں

اک صف میں سب محمد و حیدر کے رشتے دار ۳۰ اٹھارہ نوجواں ہیں اگر کیچھے شمار  
پر سب وحیدِ عصر و حق آگاہ و خاکسار پیرو امام پاک کے دانائے روزگار  
تسبیح ہر طرف تہ افلاک انھیں کی ہے  
جس پر درود پڑھتے ہیں یہ خاک انھیں کی ہے

دنیا سے اٹھ گیا وہ قیام اور وہ قعود ۳۱ ان کے لیے تھی بندگی واجب الوجود  
وہ عجز وہ طویل رکوع اور وہ سجد طاعت میں نیست جانتے تھے اپنی ہست و بود  
طاقت نہ چلنے پھرنے کی تھی ہاتھ پاؤں میں  
گر گر کے سجدے کر گئے تیغوں کی چھاؤں میں

ہاتھ ان کے جب قنوت میں اٹھے سوے خدا ۳۲ خود ہو گئے فلک پہ اجابت کے باب وا  
تھرائے آسمان ہلا عرشِ کبریا شہپر تھے دونوں ہاتھ پئے طائرِ دعا  
وہ خاکسار مُو تضرع تھے فرش پر  
روح القدس کی طرح دعائیں تھیں عرش پر

فارغ ہوئے نماز سے جب قبلۂ انام ۳۳ آئے مصافحے کو جوانانِ تشنہ کام  
چومے کسی نے دستِ شہنشاہِ خاص و عام آنکھیں ملیں کسی نے قدم پر بہ احترام  
کیا دل تھے کیا سپاہِ رشید و سعید تھی  
باہم معانقے تھے کہ مرنے کی عید تھی

سجدے میں شکر کے تھا کوئی مردِ با خدا ۳۴ پڑھتا تھا کوئی حزن سے قرآن کوئی دعا  
نعتِ نبی کہیں تھی کہیں حمدِ کبریا مولا اٹھا کے ہاتھ یہ کرتے تھے التجا  
فاقوں میں تشنہ کامی و غربت پہ رحم کر  
یا رب مسافروں کی جماعت پہ رحم کر

زاری تھی التجا تھی مناجات تھی ادھر ۳۵ واں صف کشی و ظلم و تعدی و شور و شر  
کہتا تھا ابنِ سعد یہ جا جا کے نہر پر گھاٹوں سے ہوشیار ترائی سے با خبر  
دو روز سے ہے تشنہ دہانی حسین کو  
ہاں مرتے دم بھی دیجو نہ پانی حسین کو

بیٹھے تھے جانماز پہ شاہِ فلک سریر ۳۶ ناگہ قریب آ کے گرے تین چار تیر  
دیکھا ہر اک نے مڑ کے سولے لشکرِ شریر عباس اٹھے تول کے شمشیر بے نظیر  
پروانہ تھے سراجِ امامت کے نور پر  
روکی سپر حضورِ کرامت ظہور پر

اکبر سے مڑ کے کہنے لگے سرورِ زماں ۳۷ باندھے ہے سرکشی پہ کمر لشکرِ گراں  
تم جا کے کہہ دو خیمے میں یہ اے پدر کی جاں بچوں کو لے کے صحن سے ہٹ جائیں بی بیایاں  
غفلت میں تیر سے کوئی بچہ تلف نہ ہو  
ڈر ہے مجھے کہ گردنِ اصغر ہدف نہ ہو

کہتے تھے یہ پسر سے شہِ آسماں سریر ۳۸ فضہ پکاری ڈیوڑھی سے اے غلغلی کے امیر  
ہے ہے علی کی بیٹیاں کس جا ہوں گوشہ گیر اصغر کے گاہوارے تک آ کر گرے ہیں تیر  
گرمی میں ساری رات یہ گھٹ گھٹ کے روئے ہیں  
بچے ابھی تو سرد ہوا پا کے سوئے ہیں

باقر کہیں پڑا ہے سیکنہ کہیں ہے غش ۳۹ گرمی کی فصل یہ تب و تاب اور یہ عطش  
رو رو کے سو گئے ہیں صغیرانِ ماہِ وش بچوں کو لے کے یاں سے کہاں جائیں فاتحہ کش  
یہ کس خطا پہ تیر پیا پئے برستے ہیں  
ٹھنڈی ہوا کے واسطے بچے ترستے ہیں

اٹھے یہ شور سن کے امامِ فلک وقار ۴۰ ڈیوڑھی تک آئے ڈھالوں کو رو کے رفیق و یار  
فرمایا مڑ کے چلتے ہیں اب بہرِ کارزار کمریں کسو جہاد پہ منگواؤ راہوار  
دیکھیں فضا بہشت کی دل باغ باغ ہو  
امت کے کام سے کہیں جلدی فراغ ہو

فرما کے یہ حرم میں گئے شاہِ بحر و بر ۴۱ ہونے لگیں صفوں میں کمر بندیاں ادھر  
جوشن پہن کے حضرتِ عباسِ نامور دروازے پر ٹہلنے لگے مثلِ شیرِ نر  
پرتو سے رخ کے برق چمکتی تھی خاک پر  
تلوار ہاتھ میں تھی سپر دوشِ پاک پر

شوکت میں رشکِ تاجِ سلیمان تھا خود سر ۴۲ کلغی پہ لاکھ بار تصدق ہما کے پر  
دستانے دونوں فتح کے مسکن ظفر کے گھر وہ رعب الاماں وہ تہور کہ الخدر  
جب ایسا بھائی ظلم کی تیغوں میں آڑ ہو  
پھر کس طرح نہ بھائی کی چھاتی پہاڑ ہو

خیمے میں جا کے شہ نے یہ دیکھا حرم کا حال ۴۳ چہرے توفیق ہیں اور کھلے ہیں سروں کے بال  
زینب کی یہ دعا ہے کہ اے ربِّ ذوالجلال بیچ جائے اس فساد سے خیرالنسا کا لال  
بانوے نیک نام کی کھیتی ہری رہے  
صندل سے مانگ بچوں سے گودی بھری رہے

آفت میں ہے مسافرِ صحراے کربلا ۴۴ بے کس پہ یہ چڑھائی ہے سید پہ یہ جفا  
غربت میں ٹھن گئی جو لڑائی تو ہوگا کیا ان ننھے ننھے بچوں پہ کر رحم اے خدا  
فاقوں سے جاں بہ لب ہیں عطش سے ہلاک ہیں  
یا رب ترے رسول کی یہ آلِ پاک ہیں

سر پر نہ اب علی نہ رسولِ فلک وقار ۴۵ گھر لٹ گیا گذر گئیں خاتونِ روزگار  
اماں کے بعد روئی حسن کو میں سوگوار دنیا میں اب حسین ہے ان سب کا یادگار  
تو داد دے مری کہ عدالت پناہ ہے  
کچھ اس پہ بن گئی تو یہ مجمعِ تباہ ہے

بولے قریب جا کے شہِ آسماں جناب ۴۶ مضطر نہ ہو دعائیں ہیں تم سب کی مستجاب  
مغرور ہیں خطا پہ ہیں یہ خانماں خراب خود جا کے میں دکھاتا ہوں ان کو رہِ صواب  
موقع نہیں بہن ابھی فریاد و آہ کا  
لاؤ تبرکات رسالت پناہ کا

معراج میں رسول نے پہنا تھا جو لباس ۴۷ کشتی میں لائیں زینب اسے شاہِ دیں کے پاس  
سر پر رکھا عمامہ سردارِ حق شناس پہنی قبائے پاکِ رسولِ فلکِ اساس  
بر میں درست و چست تھا جامہ رسول کا  
رومالِ فاطمہ کا عمامہ رسول کا

شملے کے دوسرے جو چھٹے تھے بہ صد وقار ۴۸ ثابت یہ تھا کہ دوش پہ گیسو پڑے ہیں چار  
بل کھا رہا تھا زلفِ سمن بو کا تار تار جس کے ہر ایک مو پہ خطا و ختنِ ثار  
مشک و عیبر و عود اگر ہیں تو بیچ ہیں  
سنبل پہ کیا کھلیں گے یہ گیسو کے بیچ ہیں

کپڑوں سے آ رہی تھی رسولِ زمن کی بو ۴۹ دولہانے سونگھی ہوگی نہ ایسی دلہن کی بو  
حیدر کی فاطمہ کی حسین و حسن کی بو پھیلی ہوئی تھی چار طرف پنجتن کی بو  
لقتا تھا عطرِ وادیِ عنبر سرشت میں  
گل جھومتے تھے باغ میں رضواں بہشت میں

پوشاک سب پہن چکے جس دم شہِ زمن ۵۰ لے کر بلائیں بھائی کی رونے لگی بہن  
چلائی ہاے آج نہیں حیدر و حسن اماں کہاں سے لائے تمہیں اب یہ بے وطن  
رخصت ہے اب رسول کے یوسف جمال کی  
صدقے گئی بلائیں تو لو اپنے لال کی

صندوق اسلحے کے جو کھلوائے شاہ نے ۵۱ پیٹا منہ اپنا زینب عصمت پناہ نے  
پہنی زرہ امامِ فلک بارگاہ نے بازو پہ جوشنیں پڑھے عز و جاہ نے  
جوہر بدن کے حسن سے سارے چمک گئے  
حلقے تھے جتنے اتنے ستارے چمک گئے

یاد آ گئے علی نظر آئی جو ذوالفقار ۵۲ قبضے کو چوم کر شہِ دیں روئے زار زار  
تولی جو لے کے ہاتھ میں شمشیر آب دار شوکت نے دی صدا کہ تری شان کے ثار  
فتح و ظفر قریب ہو نصرت قریب ہو  
زیب اس کی تجھ کو ضرب عدو کو نصیب ہو

باندھی کمر سے تیغ جو زہرا کے لال نے ۵۳ پھاڑا فلک پہ اپنا گریباں ہلال نے  
دستانے پہنے سرورِ قدسی خصال نے معراج پائی دوش پہ حمزہ کی ڈھال نے  
رتبہ بلند تھا کہ سعادت نشان تھی  
ساری سپر میں مہرِ نبوت کی شان تھی

تھیاری ادھر لگا چکے آقائے خاص و عام ۵۴ تیار ادھر ہوا علم سید الانام  
کھولے سروں کو گرد تھیں سیدانیاں تمام روتی تھی تھامے چوبِ علم خواہر امام  
تینیں کمر میں دوش پہ شملے پڑے ہوئے  
زینب کے لال زیرِ علم آ کھڑے ہوئے

گردانے دامنوں کو قبا کے وہ گل عذار ۵۵ مرفق تک آستینوں کو اٹے بہ صد وقار  
جعفر کا رعب دبدبہ شیر کردگار بوٹا سے ان کے قد پہ نمودار و نام دار  
آنکھیں ملیں علم سے پھرہرے کو چوم کے  
رایت کے گرد پھرنے لگے جھوم جھوم کے

گہ ماں کو دیکھتے تھے کبھی جانپ علم ۵۶ نعرہ کبھی یہ تھا کہ ثارِ شہِ ام  
کرتے تھے دونوں بھائی کبھی مشورے بہم آہستہ پوچھتے کبھی ماں سے وہ ذی حشم  
کیا قصد ہے علی ولی کے نشان کا  
اماں کسے ملے گا علم نانا جان کا

کچھ مشورہ کریں جو شہنشاہِ خوش خصال ۵۷ ہم بھی محق ہیں آپ کو اس کا رہے خیال  
پاسِ ادب سے عرض کی ہم کو نہیں مجال اس کا بھی خوف ہے کہ نہ ہو آپ کو ملال  
آقا کے ہم غلام ہیں اور جاں نثار ہیں  
عزت طلب ہیں نام کے امیدوار ہیں

بے مثل تھے رسول کے لشکر کے سب جواں ۵۸ لیکن ہمارے جد کو نبی نے دیا نشان  
خیبر میں دیکھتا رہا منہ لشکرِ گراں پایا مگر علی نے علم وقتِ امتحان  
طاقت میں کچھ کی نہیں گو بھوکے پیاسے ہیں  
پوتے انہیں کے ہم ہیں انہیں کے نواسے ہیں

زینب نے تب کہا کہ تمہیں اس سے کیا ہے کام ۵۹ کیا دخل مجھ کو مالک و مختار ہیں امام  
دیکھو نہ کچھ بے ادبانہ کوئی کلام گبڑوں کی میں جو لوگے زباں سے علم کا نام  
لو جاؤ بس کھڑے ہو الگ ہاتھ جوڑ کے  
کیوں آئے تم یہاں علی اکبر کو چھوڑ کے

سر کو ہٹو بڑھو نہ کھڑے ہو علم کے پاس ۶۰ ایسا نہ ہو کہ دیکھ لیں شاہِ فلک اساس  
کھوتے ہو اور آئے ہوئے تم مرے حواس بس قابلِ قبول نہیں ہے یہ التماس  
رونے لگو گے پھر جو برا یا بھلا کہوں  
اس ضد کو بچپنے کے سوا اور کیا کہوں

عمریں قلیل اور ہوسِ منصبِ جلیل ۶۱ اچھا نکالو قد کے بھی بڑھنے کی کچھ سبیل  
ماں صدقے جائے گرچہ یہ ہمت کی ہے دلیل ہاں اپنے ہم سنوں میں تمہارا نہیں عدیل  
لازم ہے سوچے غور کرے پیش و پس کرے  
جو ہو سکے نہ کیوں بشر اس کی ہوس کرے

ان ننھے ننھے ہاتھوں سے اٹھے گا یہ علم ۶۲ چھوٹے قدوں میں سب سے سنوں میں سبھوں سے کم  
نکلیں تنوں سے سبطِ نبی کے قدم پہ دم عہدہ یہی ہے بس یہی منصب یہی حشم  
رخصت طلب اگر ہو تو یہ میرا کام ہے  
ماں صدقے جائے آج تو مرنے میں نام ہے

پھر تم کو کیا بزرگ تھے گر فخرِ روزگار ۶۳ زیبا نہیں ہے وصفِ اضافی پہ افتخار  
جوہر وہ ہیں جو تیغ کرے آپ آشکار دکھلا دو آج حیدر و جعفر کی کارزار  
تم کیوں کہو کہ لال خدا کے ولی کے ہیں  
فوجیں پکاریں خود کہ نواسے علی کے ہیں

کیا کچھ علم سے جعفر طیار کا تھا نام ۶۴ یہ بھی تھی اک عطاے رسولِ فلک مقام  
بگڑی لڑائیوں میں بن آئے انھیں سے کام جب کھینچتے تھے تیغ تو ہلتا تھا روم و شام  
بے جاں ہوئے تو نخلِ وغانے ثمر دیے  
ہاتھوں کے بدلے حق نے جواہر کے پر دیے

لشکر نے تین روز ہزیمت اٹھائی جب ۶۵ بخشا علم رسولِ خدا نے علی کو تب  
مرحب کو قتل کر کے بڑھا جب وہ شیرِ رب در بند کر کے قلعے کا بھاگی سپاہ سب  
اکھڑا وہ یوں گراں تھا جو در سنگِ سخت سے  
جس طرح توڑ لے کوئی پتا درخت سے

زرغے میں تین دن سے ہے مشکل کشا کالال ۶۶ اماں کا باغ ہوتا ہے جنگل میں پائمال  
پوچھا نہ یہ کہ کھولے ہیں کیوں تم نے سر کے بال میں لٹ رہی ہوں اور تمھیں منصب کا ہے خیال  
غم خوار تم مرے ہو نہ عاشقِ امام کے  
معلوم ہو گیا مجھے طالب ہو نام کے

ہاتھوں کو جوڑ جوڑ کے بولے وہ لالہ فام ۶۷ غصے کو آپ تھام لیں اے خواہرِ امام  
واللہ کیا مجال جو لیں اب علم کا نام کھل جائے گا لڑیں گے جو یہ با وفا غلام  
فوجیں بھگا کے گنجِ شہیداں میں سوئیں گے  
تب قدر ہوگی آپ کو جب ہم نہ ہوں گے

یہ کہہ کے بس ہٹے جو سعادت نشاں پسر ۶۸ چھاتی بھر آئی ماں کی کہا تھام کر جگر  
دیتے ہو اپنے مرنے کی پیارو مجھے خبر ٹھہرو ذرا بلائیں تو لے لے یہ نوحہ گر  
کیا صدقے جاؤں ماں کی نصیحت بری لگی  
بچو یہ کیا کہا کہ جگر پر چھری لگی

زینب کے پاس آ کے یہ بولے شہِ زمن ۶۹ کیوں تم نے دونوں بیٹوں کی باتیں سنیں بہن  
شیروں کے شیرِ عاقل و جرار وصفِ شکن زینب و حیدِ عصر ہیں دونوں یہ گل بدن  
یوں دیکھنے کو سب میں بزرگوں کے طور ہیں  
تیور ہی ان کے اور ارادے ہی اور ہیں

نودس برس کے سن میں یہ جرأت یہ ولولے ۷۰ بچے کسی نے دیکھے ہیں ایسے بھی من چلے  
اقبال کیوں کر ان کے نہ قدموں سے منھ ملے کس گود میں بڑے ہوئے کس دودھ سے پلے  
بیشک یہ ورثہ دارِ جنابِ امیر ہیں  
پر کیا کروں کہ دونوں کی عمریں صغیر ہیں

اب تم جسے کہو اسے دیں فوج کا علم ۷۱ کی عرض جو صلاحِ شہِ آسماں حشم  
فرمایا جب سے اٹھ گئیں زہراے باکرم اس دن سے تم کو ماں کی جگہ جانتے ہیں ہم  
مالک ہو تم بزرگ کوئی ہو کہ خرد ہو  
جس کو کہو اسی کو یہ عہدہ سپرد ہو

بولی بہن کہ آپ بھی تو لیں کسی کا نام ۷۲ ہے کس طرف توجہ سردارِ خاص و عام  
قرآں کے بعد ہے تو ہے بس آپ کا کلام گر مجھ سے پوچھتے ہیں شہِ آسماں مقام  
شوکت میں قد میں شان میں ہمسر کوئی نہیں  
عباس نام دار سے بہتر کوئی نہیں

عاشقِ غلامِ خادمِ دیرینہ جاں نثار ۷۳ فرزندِ بھائیِ زینتِ پہلو وفا شعار  
راحت رساں مطیع و نمودار و نام دار جرار یادگارِ پدرِ فخرِ روزگار  
صفا ہے شیر دل ہے بہادر ہے نیک ہے  
بے مثل سیکڑوں میں ہزاروں میں ایک ہے

آنکھوں میں اشک بھر کے یہ بولے شہِ زمن ۷۴ ہاں تھی یہی علی کی وصیت بھی اے بہن  
اچھا بلائیں آپ کدھر ہے وہ صفِ شکن اکبر چچا کے پاس گئے سن کے یہ سخن  
کی عرض انتظار ہے شاہِ غیور کو  
چلیے پھوپھی نے یاد کیا ہے حضور کو

عباس آئے ہاتھوں کو جوڑے حضورِ شاہ ۷۵ جاؤ بہن کے پاس یہ بولا وہ دیں پناہ  
زینب وہیں علم لیے آئیں بہ عز و جاہ بولے نشاں کو لے کے شہِ عرشِ بارگاہ  
ان کی خوشی وہ ہے جو رضا نچتن کی ہے  
لو بھائی لو علم یہ عنایت بہن کی ہے

رکھ کر علم پہ ہاتھ جھکا وہ فلک وقار ۷۶ ہمیشہ کے قدم پہ ملا منھ بہ افتخار  
زینب بلائیں لے کے یہ بولیں کہ میں نثار عباس فاطمہ کی کمائی سے ہوشیار  
ہو جائے آج صلح کی صورت تو کل چلو  
ان آفتوں سے بھائی کو لے کر نکل چلو

کی عرض میرے جسم پہ جس وقت تک ہے سر ۷۷ ممکن نہیں ہے یہ کہ بڑھے فوج بد گہر  
تیغیں کھنچیں جو لاکھ تو سینہ کروں سپر دیکھیں اٹھا کے آنکھ یہ کیا تاب کیا جگر  
ساونت ہیں پسر اسدِ ذوالجلال کے  
گر شیر ہو تو پھینک دوں آنکھیں نکال کے

منہ کر کے سوے قبر علی پھر کیا خطاب ۷۸ زرے کو آج کر دیا مولا نے آفتاب  
یہ عرض خاکسار کی ہے یا ابوتراب آقا کے آگے ہوں میں شہادت سے کامیاب  
سرتن سے ابنِ فاطمہ کے رو بہ رو گرے  
شبیر کے پسینے پہ میرا لہو گرے

یہ سن کے آئی زوجہ عباس نامور ۷۹ شوہر کی سمت پہلے کنکھیوں سے کی نظر  
لیں سبطِ مصطفیٰ کی بلائیں بہ چشمِ تر زینب کے گرد پھر کے یہ بولی وہ نوحہ گر  
فیض آپ کا ہے اور تصدق امام کا  
عزت بڑھی کنیر کی رتبہ غلام کا

سر کو لگا کے چھاتی سے زینب نے یہ کہا ۸۰ تو اپنی مانگ کوکھ سے ٹھنڈی رہے سدا  
کی عرض مجھ سی لاکھ کنیریں ہوں تو فدا بانوے نامور کو سہاگن رکھے خدا  
بچے ہمیں ترقی اقبال و جاہ ہو  
سائے میں آپ کے علی اکبر کا بیاہ ہو

قسمتِ وطن میں خیر سے پھر سب کو لے کے جائے ۸۱ یثرب میں شور ہو کہ سفر سے حسین آئے  
ام البنین جاہ و حشم سے پسر کو پائے جلدی شبِ عروسی اکبر خدا دکھائے  
مہندی تمہارا لال ملے ہاتھ پاؤں میں  
لاؤ دلہن کو بیاہ کے تاروں کی چھاؤں میں

ناگاہ آ کے بالی سکینہ نے یہ کہا ۸۲ کیسا ہے یہ ہجوم کدھر ہیں مرے چچا  
عہدہ علم کا ان کو مبارک کرے خدا لوگو مجھے بلائیں تو لینے دو اک ذرا  
شوکت خدا بڑھائے مرے عمو جان کی  
میں بھی تو دیکھوں شانِ علی کے نشان کی

عباس مسکرا کے پکارے کہ آؤ آؤ ۸۳ عمو نثار پیاس سے کیا حال ہے بتاؤ  
بولی لپٹ کے وہ کہ مری مشک لیتے جاؤ اب تو علم ملا تمہیں پانی مجھے پلاؤ  
تحفہ نہ کوئی دیجئے نہ انعام دیجئے  
قربان جاؤں پانی کا اک جام دیجئے

باتوں پہ اس کی روتی تھیں سیدانیاں تمام ۸۴ کی عرض آ کے ابنِ حسن نے کہ یا امام  
انبوہ ہے بڑھی چلی آتی ہے فوجِ شام فرمایا آپ نے کہ نہیں فکر کا مقام  
عباس اب علم لیے باہر نکلتے ہیں  
ٹھہرو بہن سے مل کے گلے ہم بھی چلتے ہیں

ناگہ بڑھے علم لیے عباس با وفا ۸۵ دوڑے سب اہل بیت کھلے سر برہنہ پا  
حضرت نے ہاتھ اٹھا کے یہ اک ایک سے کہا لو الوداع اے حرمِ پاکِ مصطفیٰ  
صبحِ شبِ فراق ہے پیاروں کو دیکھ لو  
سب مل کے ڈوبتے ہوئے تاروں کو دیکھ لو

شہ کے قدم پہ زینب زار و حزیں گری ۸۶ بانو پچھاڑ کھا کے پسر کے قریں گری  
کلثوم تھر تھرا کے بہ روئے زمیں گری باقر کہیں گرا تو سکینہ کہیں گری  
اجڑا چن ہر اک گل تازہ نکل گیا  
نکلا علم کہ گھر سے جنازہ نکل گیا

دیکھی جو شانِ حضرت عباسِ عرش جاہ ۸۷ آگے ہوئی علم کے پس از تہنیت سپاہ  
نکلا حرم سرا سے دو عالم کا بادشاہ نشتر بہ دل تھی بنتِ علی کی فغان و آہ  
رہ رہ کے اشک بہتے تھے روئے جناب سے  
شبم ٹپک رہی تھی گلِ آفتاب سے

مولا چڑھے فرس پہ محمد کی شان سے ۸۸ ترکش لگایا ہرنے پہ کس آن بان سے  
نکلا یہ جن و انس و ملک کی زبان سے اترا ہے پھر زمیں پہ براقِ آسمان سے  
سارا چلن خرام میں کبکِ دری کا ہے  
گھونگھٹ نئی دلہن کا ہے چہرہ پری کا ہے

غصے میں انکھڑیوں کے ایلنے کو دیکھیے ۸۹ بن بن کے جھوم جھوم کے چلنے کو دیکھیے  
سانچے میں جوڑ بند کے ڈھلنے کو دیکھیے تھم کر کنوتیوں کے بدلنے کو دیکھیے  
گردن میں ڈالیں ہاتھ یہ پریوں کو شوق ہے  
بالادوی میں اس کو ہما پر بھی فوق ہے

تھم کر ہوا چلی فرسِ خوش قدم بڑھا ۹۰ جوں جوں وہ سوے دشت بڑھا اور دم بڑھا  
گھوڑوں کی لیں سواروں نے باگیں علم بڑھا راہیت بڑھا کہ سروِ ریاضِ ارم بڑھا  
پھولوں کو لے کے بادِ بہاری پہنچ گئی  
بستانِ کربلا میں سواری پہنچ گئی

بچہ ادھر چمکتا تھا اور آفتاب ادھر ۹۱ اس کی ضیاء تھی خاک پہ ضواس کی عرش پر  
زرِ ریزی علم پہ ٹھہرتی نہ تھی نظر دولہا کا رخ تھا سونے کے سہرے میں جلوہ گر  
تھے دو طرف جو دو علم اس ارتفاع کے  
الجھے ہوئے تھے تارِ خطوطِ شعاع کے

اللہ رے سپاہِ خدا کی شکوہ و شام ۹۲ جھکنے لگے جنودِ ضلالت کے بھی نشان  
کمری کے علم کے تلے ہاشمی جوان دنیا کی زیب دین کی عزت جہاں کی جاں  
ایک ایک دودمانِ علی کا چراغ تھا  
جس کو بہشت پر تھا تفوق وہ باغ تھا

لڑکے وہ سات اٹھ سہی قد سمن عذار ۹۳ گیسو کسی کے چہرے پہ دو اور کسی کے چار  
حیدر کا رعبِ نرگسی آنکھوں سے آشکار کھیلیں تو نیچوں سے کریں شیر کو شکار  
تیروں کی سمت چاند سے سینے تے ہوئے  
آئے تھے قتل گاہ میں دولہا بنے ہوئے

غرفوں سے حوریں دیکھ کے کرتی تھیں یہ کلام ۹۴ دنیا کا باغ بھی ہے عجب پر فضا مقام  
دیکھو درود پڑھ کے سوے لشکرِ امام ہم شکلِ مصطفیٰ ہے یہی عرشِ احتشام  
رایت لیے وہ لالِ خدا کے ولی کا ہے  
اب تک جہاں میں ساتھ نبی و علی کا ہے

دنیا سے اٹھ گئے تھے جو پیغمبرِ زماں ۹۵ ہم جانتے تھے حسن سے خالی ہے اب جہاں  
کیوں کر سوے زمیں نہ جھکے پیرِ آسمان پیدا کیا ہے حق نے عجب حسن کا جوان  
سب خوبیوں کا خاتمہ بس اس حسین پہ ہے  
محبوبِ حق ہیں عرش پہ سایہ زمیں پہ ہے

ناگاہ تیر ادھر سے چلے جانِبِ امام ۹۶ گھوڑا بڑھا کے آپ نے حجت بھی کی تمام  
نکلے ادھر سے شہ کے رفیقانِ تشنہ کام بے سر ہوئے پروں میں سرانِ سپاہِ شام  
بالا کبھی تھی تیغ کبھی زیرِ تنگ تھی  
ایک اک کی جنگِ مالکِ اشتر کی جنگ تھی

نکلے چپے جہادِ عزیزانِ شاہِ دیں ۹۷ نعرے کیے کہ خوف سے ہلنے لگی زمیں  
روباہوں کی صفوں پہ چلے شیرِ خشمگین کھینچی جو تیغ بھول گئے صفِ کشی لعین  
بجلی گری پروں پہ شمال و جنوب کے  
کیا کیا لڑے ہیں شام کے بادل میں ڈوب کے

اللہ رے علی کے نواسوں کی کارزار ۹۸ دونوں کے نیچے تھے کہ چلتی تھی ذوالفقار  
شانہ کٹا کسی نے جو روکا سپر پہ وار گنتی تھی زنجیوں کی نہ کشتوں کا تھا شمار  
اتنے سوار قتل کیے تھوڑی دیر میں  
دونوں کے گھوڑے چھپ گئے لاشوں کے ڈھیر میں

وہ چھوٹے چھوٹے ہاتھ وہ گوری کلائیوں ۹۹ آفت کی پھرتیاں تھیں غضب کی صفائیاں  
ڈر ڈر کے کاٹتے تھے کماں کش کنائیاں فوجوں میں تھیں نبی و علی کی دہائیاں  
تصویر ہو بہو تھے جنابِ امیر کی  
طاقت دکھا دی شیروں نے زینب کے شیر کی

کس حسن سے حسن کا جوانِ حسین لڑا ۱۰۰ گھر گھر کے صورتِ اسدِ خشمگین لڑا  
دو دن کی بھوک پیاس میں وہ مہ جیں لڑا سہرا الٹ کے یوں کوئی دولہا نہیں لڑا  
حملے دکھا دیے اسدِ کردگار کے  
مقتل میں سوئے ارزقِ شامی کو مار کے

چمکی جو تیغِ حضرت عباسِ عرشِ جاہ ۱۰۱ روح الامیں پکارے کہ اللہ کی پناہ  
ڈھالوں میں چھپ گیا پسرِ سعدِ رو سیاہ کشتوں سے بند ہو گئی امن و اماں کی راہ  
جھپٹا جو شیرِ شوق میں دریا کی سیر کے  
لے لی ترائی تیغوں کی موجوں کو پیر کے

بے سر ہوئے موکلِ سرِ چشمہٴ فرات ۱۰۲ ہل چل میں مثلِ موجِ صفوں کو نہ تھا ثبات  
دریا میں گر کے فوت ہوئے کتنے بد صفات گویا حباب ہو گئے تھے نقطہٴ حیات  
عباس بھر کے مشک کو یوں تشنہ لب لڑے  
جس طرح نہرواں میں امیرِ عرب لڑے

آفت تھی حرب و ضربِ علی اکبرِ دلیر ۱۰۳ غصے میں جھپٹے صید پہ جیسے گرسنہ شیر  
سب سر بلند پست زبردست سب تھے زیر جنگل میں چار سمت ہوئے زنجیوں کے ڈھیر  
سران کے اترے تن سے جو تھے رن چڑھے ہوئے  
عباس سے بھی جنگ میں تھے کچھ بڑھے ہوئے

تلواریں برسیں صبح سے نصف النہار تک ۱۰۴ ہلتی رہی زمین لرزتے رہے فلک  
کانپا کیے پروں کو سمیٹے ہوئے ملک نعرے نہ پھر وہ تھے نہ وہ تیغوں کی تھی چمک  
ڈھالوں کا دورِ برچھیوں کا اوج ہو گیا  
ہنگامِ ظہرِ خاتمہٴ فوج ہو گیا

لاشے سبھوں کے سبطِ نبی خود اٹھا کے لائے ۱۰۵ قاتل کسی شہید کا سر کاٹنے نہ پائے  
دشمن کو بھی نہ دوست کی فرقت خدا دکھائے فرماتے تھے پھڑکے سب ہم سے ہاے ہاے  
اتنے پہاڑ گر پڑیں جس پر وہ خم نہ ہو  
گر سو برس جیوں تو یہ مجمعِ بہم نہ ہو

لاشے تو سب کے گرد تھے اور بیچ میں امام ۱۰۶ ڈوبی ہوئی تھی خوں میں نبی کی قبا تمام  
افسردہ و حزین و پریشان و تشنہ کام برچھی تھی دل کو فتح کے باجوں کی دھوم دھام  
اعدا کسی شہید کا جب نام لیتے تھے  
تھرا کے دونوں ہاتھوں سے دل تھام لیتے تھے

پوچھو اسی سے جس کے جگر پر ہوں اتنے داغ ۱۰۷ اک عمر کا ریاض تھا جس پر لٹا وہ باغ  
فرصت نہ اب بکا سے نہ ماتم سے ہے فراغ جو گھر کی روشنی تھے وہ گل ہو گئے چراغ  
پڑتی تھی دھوپ سب کے تن پاش پاش پر  
چادر بھی اک نہ تھی علی اکبر کی لاش پر

مقتل سے آئے خیمے کے در پر شہِ زمن ۱۰۸ پر شدتِ عطش سے نہ تھی طاقتِ سخن  
پردے پہ ہاتھ رکھ کے پکارے بہ صدحمن اصغر کو گا ہوارے سے لے آؤ اے بہن  
پھر ایک بار اس مہ انور کو دیکھ لیں  
اکبر کے شیر خوار برادر کو دیکھ لیں

خیمے سے دوڑے آل محمد برہنہ سر ۱۰۹ اصغر کو لائیں ہاتھوں پہ بانوے نوحہ گر  
بچے کو لے کے بیٹھ گئے آپ خاک پر منہ سے ملے جو ہوٹھ تو چونکا وہ سیمبر  
غم کی چھری چلی جگر چاک چاک پر  
بٹھلا لیا حسین نے زانوے پاک پر

بچے سے ملتفت تھے شہِ آسماں سریر ۱۱۰ تھا اس طرف کہیں میں بن کاہل شریہ  
مارا جو تین بھال کا اس بے حیا نے تیر بس دفعتاً نشانہ ہوئی گردنِ صغیر  
تڑپا جو شیر خوار تو حضرت نے آہ کی  
معصوم ذبح ہو گیا گودی میں شاہ کی

جس دم تڑپ کے مر گیا وہ طفلِ شیر خوار ۱۱۱ چھوٹی سی قبر تیغ سے کھودی بحال زار  
بچے کو دفن کر کے پکارا وہ ذی وقار اے خاکِ پاک حرمتِ مہماں نگاہ دار  
دامن میں رکھ اسے جو محبتِ علی کی ہے  
دولت ہے فاطمہ کی امانتِ علی کی ہے

یہ کہہ کے آئے فوج پہ تولے ہوئے حسام ۱۱۲ آنکھیں لہوتھیں رونے سے چہرہ تھا سرخ فام  
زیب بدن کیے تھے بہ صد عز و احتشام پیراہنِ مطہر پیغمبرِ انام  
حزہ کی ڈھال تیغ شہِ لافتا کی تھی  
بر میں زرہ جنابِ رسولِ خدا کی تھی

رستم تھا درع پوش کہ پاکھر میں راہوار ۱۱۳ جرار بردبار سبک رو وفا شعار  
کیا خوش نما تھا زمینِ مطلا و نقرہ کار اکسیر تھا قدم کا جسے مل گیا غبار  
خوش خو تھا خانہ زاد تھا دلدل نژاد تھا  
شبیر بھی سخی تھے فرس بھی جواد تھا

گرمی کا روزِ جنگ کی کیوں کر کروں بیاں ۱۱۴ ڈر ہے کہ مثلِ شمع نہ جلنے لگے زباں  
وہ لوں کہ الحذر وہ حرارت کہ الاماں رن کی زمیں تو سرخ تھی اور زرد آسماں  
آبِ خشک کو خلقِ ترستی تھی خاک پر  
گویا ہوا سے آگ برستی تھی خاک پر

وہ لوں وہ آفتاب کی حدت وہ تاب و تب ۱۱۵ کالا تھا رنگ دھوپ سے دن کا مثالِ شب  
خود مہرِ علقمہ کے بھی سوکھے ہوئے تھے لب خیمے جو تھے جہاؤں کے پتے تھے سب کے سب  
اڑتی تھی خاک خشک تھا چشمہ حیات کا  
کھولا ہوا تھا دھوپ سے پانی فرات کا

جھیلوں سے چار پائے نہ اٹھتے تھے تا بہ شام ۱۱۶ مسکن میں مچھلیوں کے سمندر کا تھا مقام  
آہو جو کاہلے تھے تو چیتے سیاہ فام پتھر پکھل کے رہ گئے تھے مثلِ مومِ خام  
سرخی اڑی تھی پھولوں سے سبزی گیاہ سے  
پانی کنوؤں میں اترا تھا سائے کی چاہ سے

کوسوں کسی شجر میں نہ گل تھے نہ برگ و بار ۱۱۷ ایک ایک نخل جل رہا تھا صورتِ چنار  
ہنتا تھا کوئی گل نہ لہکتا تھا سبزہ زار کانٹا ہوئی تھی سوکھ کے ہر شاخِ باردار  
گرمی یہ تھی کہ زیست سے دل سب کے سرد تھے  
پتے بھی مثلِ چہرہ مدقوق زرد تھے

آبِ رواں سے منہ نہ اٹھاتے تھے جانور ۱۱۸ جنگل میں چھپتے پھرتے تھے طائرِ ادھر ادھر  
مردم تھے سات پردوں کے اندر عرق میں تر خس خانہ مژہ سے نکلتی نہ تھی نظر  
گر چشم سے نکل کے ٹھہر جائے راہ میں  
پڑ جائیں لاکھ آبلے پائے نگاہ میں

شیر اٹھتے تھے نہ دھوپ کے مارے کچھار سے ۱۱۹ آہو نہ منہ نکالتے تھے سبزہ زار سے  
آئینہ مہر کا تھا مکرر غبار سے گردوں کو تپ چڑھی تھی زمیں کے بخار سے  
گرمی سے مضطرب تھا زمانہ زمین پر  
بھن جاتا تھا جو گرتا تھا دانہ زمین پر

گرداب پر تھا شعلہ جوالہ کا گماں ۱۲۰ انگارے تھے حباب تو پانی شرر فشاں  
منہ سے نکل پڑی تھی ہراک موج کی زباں تہ میں تھے سب نہنگ مگر تھی لبوں پہ جاں  
پانی تھا آگ گرمی روزِ حساب تھی  
ماہی جو سیخ موج تک آئی کباب تھی

آئینہ فلک کو نہ تھی تاب و تب کی تاب ۱۲۱ چھینے کو برق چاہتی تھی دامنِ سحاب  
سب سے سوا تھا گرم مزاجوں کو اضطراب کافورِ صبح ڈھونڈتا پھرتا تھا آفتاب  
بھڑکی تھی آگ گندِ چرخِ اشیر میں  
بادل چھپے تھے سب کرہ زمہریر میں

اس دھوپ میں کھڑے تھے اکیلے شہِ ام ۱۲۲ نہ دامنِ رسول تھا نہ سایہ علم  
شعلے جگر سے آہ کے اٹھتے تھے دمبدم اودے تھے لب زبان میں کانٹے کمر میں خم  
بے آب تیسرا تھا جو دن میہمان کو  
ہوتی تھی بات بات میں لکنت زبان کو

گھوڑوں کو اپنے کرتے تھے سیراب شہِ سوار ۱۲۳ آتے تھے اونٹ گھاٹ پہ باندھے ہوئے قطار  
پیتے تھے آب نہر پرند آ کے بے شمار سقے زمیں پہ کرتے تھے چھڑکاؤ بار بار  
پانی کا دام و دد کو پلانا ثواب تھا  
اک ابنِ فاطمہ کے لیے قحطِ آب تھا

سر پر لگائے تھا پسرِ سعد چتر زر ۱۲۴ خادم کئی تھے مروجہ جنباں ادھر ادھر  
کرتے تھے آب پاش مکرر زمیں کو تر فرزندِ فاطمہ پہ نہ تھا سایہ شجر  
وہ دھوپ دشت کی وہ جلالِ آفتاب کا  
سونلا گیا تھا رنگِ مبارک جناب کا

کہتا تھا ابنِ سعد کہ اے آسماں جناب ۱۲۵ بیعت جو کچے اب بھی تو حاضر ہے جامِ آب  
فرماتے تھے حسین کہ او خانماں خراب دریا کو خاک جانتا ہے ابنِ بو تراب  
فاسق ہے پاس کچھ تجھے اسلام کا نہیں  
آبِ بقا ہو اب تو مرے کام کا نہیں

کہہ دوں تو خوان لے کے خود آئیں ابھی خلیل ۱۲۶ چاہوں تو سلسبیل کو دم میں کروں سبیل  
کیا جامِ آب کا مجھے تو دے گا او ذلیل بے آبرو خسیس ستنگر دنی بخیل  
جس پھول پر پڑے ترا سایہ وہ بو نہ دے  
کھلوائے فصد تو تو کبھی رگ لہو نہ دے

گر جم کا نام لوں تو ابھی جام لے کے آئے ۱۲۷ کوثر بیہیں رسول کے احکام لے کے آئے  
روح الامیں زمیں پہ مرا نام لے کے آئے لشکر ملک کا فتح کا پیغام لے کے آئے  
چاہوں جو انقلاب تو دنیا تمام ہو  
اٹے زمیں یوں کہ نہ کوفہ نہ شام ہو

فرما کے یہ نگاہ جو کی سوے ذوالفقار ۱۲۸ تھرا کے پچھلے پانوں ہٹا وہ ستم شعار  
مظلوم پر صفوں سے چلے تیر بے شمار آوازِ کوسِ حرب ہوئی آسماں کے پار  
نیزے اٹھا کے جنگ پہ اسوار تل گئے  
کالے نشاں سپاہِ سیہ رو میں کھل گئے

وہ دھوم طبلِ جنگ کی وہ بوق کا خروش ۱۲۹ کر ہو گئے تھے شور سے کروبیوں کے گوش  
تھرائی یوں زمیں کہ اڑے آسماں کے ہوش نیزے ہلا کے نکلے سوارانِ درع پوش  
ڈھالیں تھیں یوں سروں پہ سوارانِ شوم کے  
صحرا میں جیسے آئے گھٹا جھوم جھوم کے

لو پڑھ کے چند شعر رجز شاہِ دیں بڑھے ۱۳۰ گیتی کے تھام لینے کو روح الامیں بڑھے  
ماندِ شیر نہ کہیں ٹھہرے کہیں بڑھے گویا علی اٹتے ہوئے آستیں بڑھے  
جلوہ دیا جری نے عروسِ مصاف کو  
مشکل کشا کی تیغ نے چھوڑا غلاف کو

کاٹھی سے اس طرح ہوئی وہ شعلہ خو جدا ۱۳۱ جیسے کنارِ شوق سے ہو خوب رو جدا  
مہتاب سے شعاع جدا گل سے بو جدا سینے سے دم جدا رگ جاں سے لہو جدا  
گر جا جو رعد ابر سے بجلی نکل پڑی  
محمل میں دم جو گھٹ گیا لیلی نکل پڑی

آئے حسین یوں کہ عقاب آئے جس طرح ۱۳۲ آہو پہ شیرِ شرزہ غاب آئے جس طرح  
تابندہ برق سوے سحاب آئے جس طرح دوڑا فرس نشیب میں آب آئے جس طرح  
یوں تیغ تیز کوند گئی اس گروہ پر  
بجلی تڑپ کے گرتی ہے جس طرح کوہ پر

گرمی میں برقی تیغ جو چمکی شرر اڑے ۱۳۳ جھونکا چلا ہوا کا جو سن سے تو سراڑے  
پرکالہ سپر جو ادھر اور ادھر اڑے روح الامیں نے صاف یہ جانا کہ پراڑے  
ظاہر نشانِ اسمِ عزیمت اثر ہوئے  
جن پر علی لکھا تھا وہی پر سپر ہوئے

جس پر چلی وہ تیغ دوپارہ کیا اسے ۱۳۴ کھنچتے ہی چار ٹکڑے دوبارہ کیا اسے  
واں تھی جدھر اجل نے اشارہ کیا اسے سختی بھی کچھ پڑی تو گوارا کیا اسے  
نہ زین تھا فرس پہ نہ اسوار زین پر  
کڑیاں زرہ کی بکھری ہوئی تھیں زمین پر

آئی چمک کے غول پہ جب سرگرا گئی ۱۳۵ دم میں جی صفوں کو برابر گرا گئی  
ایک ایک قصر تن کو زمیں پر گرا گئی سیل آئی زور شور سے جب گھر گرا گئی  
آ پہنچا اس کے گھاٹ پہ جو مر کے رہ گیا  
دریا لہو کا تیغ کے پانی سے بہہ گیا

اس آب پر یہ شعلہ فشانی خدا کی شان ۱۳۶ پانی میں آگ آگ میں پانی خدا کی شان  
خاموش اور تیز زبانی خدا کی شان استادہ آب میں یہ روانی خدا کی شان  
لہرائی جب اتر گیا دریا چڑھا ہوا  
نیروں تھا ذوالفقار کا پانی بڑھا ہوا

قلب و جناح و مینہ و میسرہ تباہ ۱۳۷ گردن کشان امت خیر الورا تباہ  
جنباں زمیں صفیں تہ و بالا پرا تباہ بے جان جسم روح مسافر سرا تباہ  
بازار بند ہو گیا جھنڈے اکھڑ گئے  
فوجیں ہوئیں تباہ محلے اجڑ گئے

اللہ رے تیزی و برش اس شعلہ رنگ کی ۱۳۸ چمکی سوار پر تو خبر لائی تنگ کی  
پیاسی فقط لہو کی طلبگار جنگ کی حاجت نہ سان کی تھی اسے کچھ نہ سنگ کی  
خوں سے فلک کو لاشوں سے مقتل کو بھرتی تھی  
سو بار دم میں چرخ پہ چڑھتی اترتی تھی

تیغ خزاں تھی گلشن ہستی سے کیا اسے ۱۳۹ گھر جس کا خود اجڑ گیا بستی سے کیا اسے  
وہ حق نما تھی کفر پرستی سے کیا اسے جو آپ سر بلند ہو پستی سے کیا اسے  
کہتے ہیں راستی جسے وہ خم کے ساتھ ہے  
تیزی زباں کے ساتھ برش دم کے ساتھ ہے

سینے پہ چل گئی تو کلیجا لہو ہوا ۱۴۰ گویا جگر میں موت کا ناخن فرو ہوا  
چمکی تو الامان کا غل چار سو ہوا جو اس کے منہ پہ آ گیا بے آبرو ہوا  
رکتا تھا ایک وار نہ دس سے نہ پانچ سے  
چہرے سیاہ ہو گئے تھے اس کی آنچ سے

بچھ بچھ گئیں صفوں پہ صفیں وہ جہاں چلی ۱۴۱ چمکی تو اس طرف ادھر آئی وہاں چلی  
دونوں طرف کی فوج پکاری کہاں چلی اس نے کہا یہاں وہ پکارا یہاں چلی  
منہ کس طرف ہے تیغ زنون کو خبر نہ تھی  
سر گر رہے تھے اور تنوں کو خبر نہ تھی

دشمن جو گھاٹ پر تھے وہ دھوئے تھے جاں سے ہاتھ ۱۴۲ گردن سے سرا لگ تھا جدا تھے عنان سے ہاتھ  
توڑا کبھی جگر کبھی چھیدا سناں سے ہاتھ جب کٹ کے گر پڑیں تو پھر آئیں کہاں سے ہاتھ  
اب ہاتھ دستیاب نہیں منہ چھپانے کو  
ہاں پاؤں رہ گئے ہیں فقط بھاگ جانے کو

اللہ رے خوف تیغ شہ کائنات کا ۱۴۳ زرہ تھا آب خوف کے مارے فرات کا  
دریا پہ تھا یہ حال ہر اک بد صفات کا چارہ فرار کا تھا نہ یارا ثبات کا  
غل تھا کہ برق گرتی ہے ہر درع پوش پر  
بھاگو خدا کے قہر کا دریا ہے جوش پر

ہر چند مچھلیاں تھیں زرہ پوش سر بسر ۱۴۴ منہ کھولے چھپتی پھرتی تھیں لیکن ادھر ادھر  
بھاگی تھی موج چھوڑ کے گرداب کی سپر تھے تہ نشیں نہنگ مگر آب تھے جگر  
دریا نہ تھمتا خوف سے اس برق تاب کے  
لیکن پڑے تھے پانوں میں چھالے حباب کے

آیا خدا کا قہر جدھر سن سے آ گئی ۱۴۵ کانوں میں الاماں کی صدا رن سے آ گئی  
دو کر کے خود زین پہ جوشن سے آ گئی کھنچتی ہوئی زمین پہ توسن سے آ گئی  
بجلی گری جو خاک پہ تیغ جناب کی  
آئی صدا زمین سے یا بوتراب کی

پس پس کے کشمکش میں کماندار مر گئے ۱۴۶ چلے تو سب چڑھے رہے بازو اتر گئے  
گوشے کٹے کمانوں کے تیروں کے پر گئے مقتل میں ہو سکا نہ گذارا گذر گئے  
دہشت سے ہوش اڑے ہوئے تھے مرغ وہم کے  
سوفار کھول دیتے تھے منہ سہم سہم کے

تیر افنی کا جن کی ہر اک شہر میں تھا شور ۱۴۷ گوشہ کہیں نہ ملتا تھا ان کو سوائے گور  
تاریک شب میں جن کا نشانہ تھی چشم مور لشکر میں خوف جاں نے انہیں کر دیا تھا کور  
ہوش اڑ گئے تھے فوج ضلالت نشان کے  
پیکاں میں زہ کو رکھتے تھے سوفار جان کے

صف پر صفیں پروں پہ پرے پیش و پس گرے ۱۴۸ اسوار پر سوار فرس پر فرس گرے  
مخبر پہ پیک پیک پہ مرکز عس گرے اٹھ کر زمیں سے پانچ جو بھاگے تو دس گرے  
ٹوٹے پرے شکست بناے ستم ہوئی  
دنیا میں اس طرح کی بھی افتاد کم ہوئی

غصے تھا شیرِ ثرزه صحراے کربلا ۱۴۹ چھوڑے تھے گرگ منزل و ماواے کربلا  
تیغِ علی تھی معرکہ آراے کربلا خالی نہ تھی سروں سے کہیں جاے کربلا  
بستی بسی تھی مردوں کی قریے اجاڑ تھے  
لاشوں کی تھی زمین سروں کے پہاڑ تھے

غازی نے رکھ لیا تھا جو شمشیر کے تلے ۱۵۰ تھی طرفہ کشکش فلکِ پیر کے تلے  
چلے سمٹ کے جاتے تھے زہ گیر کے تلے چھپتی تھی سر جھکا کے کہاں تیر کے تلے  
اس تیغ بے دریغ کا جلوہ کہاں نہ تھا  
سہمے تھے سب پہ گوشہ امن و اماں نہ تھا

چاروں طرف کمانِ کیانی کی وہ ترنگ ۱۵۱ رہ رہ کے ابرِ شام سے وہ بارشِ خدنگ  
وہ شورِ صیہ فرسِ ابلق و سرنگ وہ لوں وہ آفتاب کی تابندگی وہ جنگ  
پھلکتا تھا دشتِ کیں کوئی دل تھا نہ چین سے  
اس دن کی تاب و تب کوئی پوچھے حسین سے

ستے پکارتے تھے یہ مشکلیں لیے ادھر ۱۵۲ بازارِ جنگ گرم ہے ڈھلتی ہے دو پہر  
پیاسا جو ہو وہ پانی سے ٹھنڈا کرے جگر مشکوں پہ دوڑ دوڑ کے گرتے تھے اہلِ شر  
کیا آگ لگ گئی تھی جہانِ خراب کو  
پیتے تھے سب حسین ترستے تھے آب کو

گرمی میں پیاس تھی کہ پھنکا جاتا تھا جگر ۱۵۳ اف اف کبھی کہا کبھی چہرے پہ لی سپر  
آنکھوں میں ٹیس اٹھی جو پڑی دھوپ پر نظر جھپٹے کبھی ادھر کبھی حملہ کیا ادھر  
کثرتِ عرق کے قطروں کی تھی روے پاک پر  
موتی برستے جاتے تھے مقتل کی خاک پر

سیراب چھپتے پھرتے تھے پیاسے کی جنگ سے ۱۵۴ چلتی تھی ایک تیغِ علی لاکھ رنگ سے  
چمکی جو فرق پر تو نکل آئی تنگ سے رکتی نہ تھی سپر سے نہ آہن نہ سنگ سے  
خالق نے منہ دیا تھا عجب آب و تاب کا  
خود اس کے سامنے تھا پھپھولا حباب کا

سہمے ہوئے تھے یوں کہ کسی کو نہ تھی خبر ۱۵۵ پریاں کدھر ہے تیر کا سوفا رہے کدھر  
مردم کی کشکش سے کمانوں کو تھا یہ ڈر گوشوں کو ڈھونڈتی تھیں زمیں پر جھکائے سر  
ترکش سے کھینچے تیر کوئی یہ جگر نہ تھا  
سیسر پہ جس نے ہاتھ رکھا تن پہ سر نہ تھا

گھوڑوں کی وہ ٹرپ وہ چمک تیغِ تیز کی ۱۵۶ سو سو صفیں کچل گئیں جب جست و خیز کی  
لاکھوں میں تھی نہ ایک کو طاقت ستیز کی تھی چار سمت دھوم گریزا گریز کی  
آری جو ہو گئی تھیں وہ سب ذوالفقار سے  
تیغوں نے منہ پھرا لیے تھے کارزار سے

گھوڑوں کی جست و خیز سے اٹھا غبارِ زرد ۱۵۷ گردوں میں مثلِ شیشہ ساعت بھری تھی گرد  
تودا بنا تھا خاک کا میناے لاجورو کوسوں سیاہ و تار تھا سب وادی نبرد  
پنہاں نظر سے نیر گیتی فروز تھا  
ڈھلتی تھی دو پہر پہ نہ شب تھی نہ روز تھا

اللہ رے لڑائی میں شوکتِ جناب کی ۱۵۸ سونلاے رنگ میں تھی ضیا آفتاب کی  
سوکھے وہ لب کہ پگھڑیاں تھیں گلاب کی تصویر ذوالجناح پہ تھی بوتراب کی  
ہوتا تھا غل جو کرتے تھے نعرے لڑائی میں  
بھاگو کہ شیر گونج رہا ہے ترائی میں

پھر تو یہ غل ہوا کہ دہائی حسین کی ۱۵۹ اللہ کا غضب ہے لڑائی حسین کی  
دریا حسین کا ہے ترائی حسین کی دنیا حسین کی ہے خدائی حسین کی  
بیڑا بچایا آپ نے طوفاں سے نوح کا  
اب رحم واسطہ علی اکبر کی روح کا

اکبر کا نام سن کے جگر پر لگی سناں ۱۶۰ آنسو بھر آئے روک لی رہوار کی عنان  
مڑ کر پکارے لاشِ پسر کو شہِ زماں تم نے نہ دیکھی جنگِ پدراے پدرا کی جاں  
فتمیں تمہاری روح کی یہ لوگ دیتے ہیں  
لو اب تو ذوالفقار کو ہم روک لیتے ہیں

چلایا ہاتھ مار کے زانو پہ ابنِ سعد ۱۶۱ اے وا فضیلتا یہ ہزیمت ظفر کے بعد  
زیبا دلاوروں کو نہیں ہے خلافِ وعدہ اک پہلواں یہ سنتے ہی گرجا مثالِ رعد  
نعرہ کیا کہ کرتا ہوں حملہ امام پر  
اے ابنِ سعد لکھ لے ظفر میرے نام پر

بالا قد و کلفت و تنومند و خیرہ سر ۱۶۲ روئیں تن و سیاہ دروں آہنیں کمر  
ناوک پیام مرگ کے ترکش اجل کا گھر تیغیں ہزار ٹوٹ گئیں جس پہ وہ سپر  
دل میں بدی طبیعت بد میں بگاڑ تھا  
گھوڑے پہ تھا شقی کہ ہوا پر پہاڑ تھا

ساتھ اس کے اور اسی قد و قامت کا ایک یل ۱۶۳ آنکھیں کبود رنگ سیہ ابروؤں پہ بل  
بدکار و بد شعار و ستم گار و پر ذل جنگ آزما بھگائے ہوئے لشکروں کے دل  
بھالے لیے کسے ہوئے کمریں ستیز پر  
نازاں وہ ضرب گرز پہ یہ تیغ تیز پر

کھنچ جائے شکلِ حرب وہ تدبیر چاہیے ۱۶۴ دشمن بھی سب مقرر ہوں وہ تقریر چاہیے  
تیزی زباں میں صورتِ شمشیر چاہیے فولاد کا قلم دمِ تحریر چاہیے  
نقشہ کھنچے گا صاف صفِ کارزار کا  
پانی دوات چاہتی ہے ذوالفقار کا

لشکر میں اضطراب تھا فوجوں میں کھلبلی ۱۶۵ ساونت بے حواس ہراساں دھنی بلی  
ڈر تھا کہ لو حسین بڑھے تیغ اب چلی غل تھا ادھر ہیں مرحب و عمرت ادھر علی  
کون آج سر بلند ہو اور کون پست ہو  
کس کی ظفر ہو دیکھیے کس کی شکست ہو

آواز دی یہ ہاتفِ غیبی نے تب کہ ہاں ۱۶۶ بسم اللہ اے امیرِ عرب کے سرورِ جاں  
بیٹھے درست ہو کے فرس پر شہِ زماں اٹھی علی کی تیغ دو دم چاٹ کر زباں  
واں سے وہ شور بخت بڑھا نعرہ مار کے  
پانی بھر آیا منھ میں ادھر ذوالفقار کے

لشکر کے سب جواں تھے لڑائی میں جی لڑائے ۱۶۷ وہ بد نظر تھا آنکھوں میں آنکھیں ادھر گڑائے  
ڈھالیں لڑیں سپاہ کی یا ابر گڑ گڑائے غصے میں آکے گھوڑے نے بھی دانت کڑ گڑائے  
ماری جو ٹاپ ڈر کے ہٹے ہر لعین کے پاؤں  
ماہی پہ ڈمگا گئے گاؤ زبیں کے پاؤں

نیزہ ہلا کے شاہ پر آیا وہ خود پسند ۱۶۸ مشکل کشا کے لال نے کھولے تمام بند  
تیر و کماں سے بھی نہ ہوا کچھ وہ بہرہ مند چلے ادھر کھنچا کہ چلی تیغ سر بلند  
وہ تیر کٹ گئے جو در آتے تھے سنگ میں  
گوشے نہ تھے کماں میں نہ پیکاں خدنگ میں

ظالم اٹھا کے گرز کو آیا جناب پر ۱۶۹ طاری ہوا غضبِ خلفِ بوتراب پر  
مارا جو ہاتھ پاؤں جما کر رکاب پر بجلی گری شقی کے سر پر عتاب پر  
بد ہاتھ میں شکست ظفر نیک ہاتھ میں  
ہاتھ اڑ کے جا پڑا کئی ہاتھ ایک ہاتھ میں

کچھ دست پاچہ ہو کے چلا تھا وہ نابکار ۱۷۰ پنچے سے پر اجل کے کہاں جا سکے شکار  
واں اس نے بائیں ہاتھ میں لی تیغِ آبدار یاں سر سے آئی پشت کے فقروں پہ ذوالفقار  
قربان تیغ تیز شہ نام دار کے  
دو ٹکڑے تھے سوار کے دو راہوار کے

پھر دوسرے پہ گرز اٹھا کر پکارے شاہ ۱۷۱ کیوں ضربِ ذوالفقار پہ تو نے بھی کی نگاہ  
سرشار تھا شرابِ تکبر سے رو سیاہ جاتا کہاں کہ موت تو رو کے ہوئے تھی راہ  
غل تھا اسے اجل نے بڑھایا جو گھیر کے  
لو دوسرا شکار چلا منھ میں شیر کے

آتا تھا وہ کہ اسپ شہ دیں پلٹ پڑا ۱۷۲ ثابت ہوا کہ شیرِ گرسنہ جھپٹ پڑا  
تیغ شقی نے ڈھال پہ مارا تو پٹ پڑا ضربت پڑی کہ گنبدِ دوار پھٹ پڑا  
پیوندِ صدرِ زیں جسد و فرق ہو گیا  
گھوڑا زبیں میں سینے تک غرق ہو گیا

پریوں سے قاف چھوٹ گیا اور جنوں سے گھر ۱۷۳ شیروں سے دشتِ گرگ سے بن اژدروں سے در  
شاہین و کبک چھپ گئے اک جاملا کے سر اڑ کر گرے جزیروں میں دریا کے جانور  
سمٹے پہاڑ منھ کو جو دامن سے ڈھانپ کے  
سیمرغ نے گرا دیے پر کانپ کانپ کے

آئی ندائے غیب کہ شیرِ مرجا ۱۷۴ اس ہاتھ کے لیے تھی یہ شمشیرِ مرجا  
یہ آبرو یہ جنگ یہ توقیرِ مرجا دکھلا دی ماں کے دودھ کی تاثیرِ مرجا  
غالب کیا خدا نے تجھے کائنات پر  
بس خاتمہ جہاد کا ہے تیری ذات پر

بس اب نہ کرو غا کی ہوس اے حسین بس ۱۷۵ دم لے ہوا میں چند نفس اے حسین بس  
گرمی سے ہانپتا ہے فرس اے حسین بس وقتِ نمازِ عصر ہے بس اے حسین بس  
پیاسا لڑا نہیں کوئی یوں اژدہام میں  
اب اہتمام چاہیے امت کے کام میں

لیک کہہ کے تیغ رکھی شہ نے میان میں ۱۷۶ پلٹی سپاہ آئی قیامت جہان میں  
پھر سرکشوں نے تیر ملائے کمان میں پھر کھل گئے لپٹ کے پھر ہرے نشان میں  
بے کس حسین ظلم شعاروں میں گھر گئے  
مولا تمہارے لاکھ سواروں میں گھر گئے

سینے پہ سامنے سے چلے دس ہزار تیر ۱۷۷ چھاتی پہ لگ گئے کئی سو ایک بار تیر  
پہلو کے پار برچھیاں سینے کے پار تیر پڑتے تھے دس جو کھینچتے تھے تن سے چار تیر  
یوں تھے خدنگ ظل الہی کے جسم پر  
جس طرح خار ہوتے ہیں ساہی کے جسم پر

چلتے تھے چار سمت سے بھالے حسین پر ۱۷۸ ٹوٹے ہوئے تھے برچھیوں والے حسین پر  
قاتل تھے خنجروں کو نکالے حسین پر یہ دکھ نبی کی گود کے پالے حسین پر  
تیر ستم نکالنے والا کوئی نہ تھا  
گرتے تھے اور سنبھالنے والا کوئی نہ تھا

لاکھوں میں ایک بے کس و دلگیر ہاے ہاے ۱۷۹ فرزندِ فاطمہ کی یہ توقیر ہاے ہاے  
بھالے وہ اور پہلوئے شبیر ہاے ہاے وہ زہر میں بجھائے ہوئے تیر ہاے ہاے  
غصے میں تھے جو فوج کے سرکش بھرے ہوئے  
خالی کیے حسین پہ ترکش بھرے ہوئے

وہ گرد تھے جو بھاگتے پھرتے تھے وقتِ جنگ ۱۸۰ اک سنگ دل نے پاس سے مارا جبیں پہ سنگ  
صدے سے زرد ہو گیا سبطِ نبی کا رنگ ماتھے پہ ہاتھ تھا کہ گلے پر لگا خدنگ  
تھاما گلا جناب نے ماتھے کو چھوڑ کے  
نکلا وہ تیر حلقِ مبارک کو توڑ کے

لکھا ہے تین بھال کا تھا ناوکِ ستم ۱۸۱ منہ کھل گیا الٹ گئی گردن رکا جو دم  
کھینچی سری گلے کی طرف سے بہ چشمِ نم بھالیں نکالیں پشت کی جانب سے ہو کے خم  
ابلا جو خوں نکلتا ہوا دم ٹھہر گیا  
چلو رکھا جو زخم کے نیچے تو بھر گیا

دشمن تھا شہ کا اعورِ سلمیٰ عدوے دیں ۱۸۲ سر پر لگائی تیغ کہ شق ہو گئی جبیں  
ماری جگر پہ ابنِ انس نے سنانِ کیں بھاگا گڑا کے کوکھ میں برچھی کو اک لعین  
گھوڑے پہ ڈمگکا کے جو حضرت نے آہ کی  
تھرا گئی ضریح رسالت پناہ کی

گرتے ہیں اب حسین فرس پر سے ہے غضب ۱۸۳ نکلی رکاب پائے مطہر سے ہے غضب  
پہلو شگافتہ ہوا خنجر سے ہے غضب غش میں بجھے عمامہ گرا سر سے ہے غضب  
قرآن رحلِ زین سے سر فرس گر پڑا  
دیوارِ کعبہ بیٹھ گئی عرش گر پڑا

جنگل سے آئی فاطمہ زہرا کی یہ صدا ۱۸۴ امت نے مجھ کو لوٹ لیا وا محمدا  
اس وقت کون حقِ رفاقت کرے ادا ہے ہے یہ ظلم اور دو عالم کا مقتدا  
انہیں سو ہیں زخمِ تن چاک چاک پر  
زینب نکل حسین تڑپتا ہے خاک پر

پردہ الٹ کے بنتِ علی نکلی ننگے سر ۱۸۵ لرزاں قدم خمیدہ کمر غرقِ خوں جگر  
چاروں طرف پکارتی تھی سر کو پیٹ کر اے کربلا بتا ترا مہمان ہے کدھر  
اماں قدم اب اٹھتے نہیں تشنہ کام کے  
پہنچا دو لاش پر مرے بازو کو تھام کے

اس وقت سب جہاں مری آنکھوں میں ہے سیاہ ۱۸۶ لوگو خدا کے واسطے مجھ کو بتاؤ راہ  
سید کدھر تڑپتا ہے اماں کدھر ہیں آہ کس سمت ہے نبی کے نواسے کی قتل گاہ  
شعلے دل و جگر سے نکلتے ہیں آہ کے  
یہ کون نام لیتا ہے میرا کراہ کے

کس نے صدایہ دی کہ بہن اس طرف نہ آؤ ۱۸۷ بس اب سفرِ قریب ہے اللہ گھر میں جاؤ  
اب ڈوبتی ہے آلِ رسولِ خدا کی ناؤ یا مرضیٰ غریبوں کے بیڑے کو تم بچاؤ  
اب چھوڑو نہ دشتِ بلا میں حسین کو  
یا فاطمہ چھپا لو ردا میں حسین کو

بنتِ علی تو بیٹتی پھرتی تھی ننگے سر ۱۸۸ کٹتا تھا نورِ چشمِ علی کا گلا ادھر  
زینب کو منع کرتے تھے ہر چند اہلِ شر لیکن وہ دوڑی جاتی تھی تھامے ہوئے جگر  
پہونچی جو قتل گاہ میں اس روک ٹوک پر  
دیکھا سر حسین کو نیزے کی نوک پر

نیزے کے نیچے جا کے پکاری وہ سوگوار ۱۸۹ سید تری لہو بھری صورت کے میں نثار  
ہے ہے گلے پہ چل گئی بھیا چھری کی دھار بھولے بہن کو اے اسدِ حق کے یادگار  
صدقے گئی لٹا گئے گھر وعدہ گاہ میں  
جنش لبوں کو ہے ابھی ذکرِ آلہ میں

بھیا سلام کرتی ہے خواہر جواب دو ۱۹۰ چلا رہی ہے دختر حیدر جواب دو  
سوکھی زباں سے بہر پیمبر جواب دو کیوں کر جیے گی زینب مضطر جواب دو  
جز مرگ درد ہجر کا چارا نہیں کوئی  
میرا تو اب جہاں میں سہارا نہیں کوئی

بھیا میں اب کہاں سے تمہیں لاؤں کیا کروں ۱۹۱ کیا کہہ کے اپنے دل کو میں سمجھاؤں کیا کروں  
کس کی دہائی دوں کسے چلاؤں کیا کروں بستی پرانی ہے میں کدھر جاؤں کیا کروں  
دنیا تمام اجڑ گئی ویرانہ ہو گیا  
بیٹھوں کہاں کہ گھر تو عز خانہ ہو گیا

ہے ہے تمہارے آگے نہ خواہر گذر گئی ۱۹۲ بھیا بتاؤ کیا تہہ خنجر گذر گئی  
آئی صدا نہ پوچھو جو ہم پر گذر گئی صد شکر جو گذر گئی بہتر گذر گئی  
سرکٹ چکا ہمیں تو الم سے فراغ ہے  
گر ہے تو بس تمہاری جدائی کا داغ ہے

گھر لوٹنے کو آئے گی اب فوج نابکار ۱۹۳ کہو نہ کچھ زباں سے بجز شکر کردگار  
خیمے میں جب کہ آگ لگا دیں ستم شعار رہو مری یتیم سکیں سے ہوشیار  
بیزار ہے وہ خستہ جگر اپنی جان سے  
باندھے نہ کوئی اس کا گلا ریسماں سے

بس اے انیس ضعف سے لرزاں ہے بند بند ۱۹۴ عالم میں یادگار رہیں گے یہ چند بند  
نکلے قلم سے ضعف میں کیا کیا بلند بند عالم پسند لفظ ہیں سلطاں پسند بند  
یہ فصل اور یہ بزمِ عزا یادگار ہے  
پیری کے دلوں میں خزاں کی بہار ہے